

سنت مُوسيٰ رو جاچوس ميلن

حصو تيجو



مارواڙي ٻولي ۾

(In Southern Marwari)

ٺائٺل: سنٺ مُوسِي رُو جاچُوس ميلٺ

ٻولي: مارواڙي

قوٺو: ڊيوڊ سي گُڪ پبلشنگ ڪمپني ري موڪل سون۔

پبلشر: مارواڙي لٽريچر ٽرانسليشن پروجيڪٽ

چاپو: پيلڪو

تعداد: 200

سال: 2025

ڪهاڻي: آي ڪهاڻي گنتي ري شاستر آڌيا، تيرهي، چئوڏي هان

ايڪي سون ليئوڙي هي۔



إسرائیلی قوم جڪو ایشور ری قوم هتی، آی منک جبلون شون واعدی  
کیئوڑی مُلک ڈیسا سفر کرتا پڑیا۔ ایشورم مُوسی ری وسیلی اسرائیلیون  
نی شیکاوتو پڑیو کہ کیکر اوئون نی ایشور ری یگتی کرٹی هی هان  
کیکر ایشور ری حُکمون تی عمل کرٹو هی هان هیکی پیجی شون  
کھڑی نمونی میل جول راکٹو هی۔ جڈی او واعدی کیئوڑی مُلک ری  
نیڑا پُگام



تو سنت مُوسِي ايشور ري حُكم تي اسرائيل ري هر هيك قبيلي ۾ هيك  
هيك منک چُونديو ۾ پچي بارهي منک اوئي مُلک ري جاچوسي کرڻ  
ري شارو ميليا هان اوئون ني سمجهايو ڪه او پاچا آئي مهوني سُڻاوي-  
چاليه ڏنون شون پچي ۾ او تنهون ڏيشا پاچا آيا هان او اوڻ ري سُني  
ميوات ري جنسون پي آپ پيڙي لي آيا-



اُوئون مُوسي ني كهيو كه، جكي مُلك ۾ تي مهوني ميليا هتام مهني  
اوت گيا هتام او مُلك شاجيلي خوشحال هان آباد مُلك هي، (جيت  
ڏوڏ هان ماڪي بي هي) هان اي اوت ري ميوات هي. پڻ جڪو منڪ  
اوت ري هي، او تموم گهڻا طاقت آلا هي هان اُوئون را شهر پي موتا هان  
ڪوٽ آلا هي. پڇي ڪالب مُوسي ري روبرو منڪون ني ماڻ هوئڻ رو  
كهيو هان كهيو كه هالو تو آبي يڪدم هالي اوئي مُلك تي قبضو  
ڪرون، ڪيونڪه آبي طاقت آلا هون هان آبي اوت هالي اوئي تي قبضو  
ڪرڻون رو. پڻ جڪو منڪ اوئي پيڙا مُلك جوئڻ گيا هتام اُوئون كهيو  
ڪه نام آبي اِترا طاقت آلا ڪونهي هون، جڪو اُوئون شون مُقابلو ڪري  
سگهون. ڪيونڪه او آپون شون وڌيڪ طاقت آلا هي. او جڪي مُلك

رو حال لي آيا هتام اُوئي ري باري ۾ اسرائيلي قوم ۾ هيڪ ڪوڙي خبر  
هلائي ڪه اوت را منڪ پيل شون ڏڪ ۾ ري پڙيام جڪو منڪ مهون  
اوت ڏينا هي، او تموم گهڻا قد آلا هان طاقت آلا هي. مهون اوت موئي  
قد آلا هان طاقت آلا منڪ ڏينام جڪو عناق ري پڙهي شون هتا. مهني  
اوتون آگهي تيڏ آلي ڪار هتا هان اوتون ري نظر ۾ پي مهني تيڏ جهڙا  
هتا.



پڇي سڄي قوم اُوئي رات زور شون روئڻ لاڳي. او مُوسيٰ هان هارون ري  
خلاف باتون ڪرڻ لاڳا ڪه سُنو هوونت ڪه مهِي مصر مُلڪ ۾ جون  
ايت جبلون ۾ مري جائونتم، تو پلو هتو. پرميشور مهوني ڪيئون اُوئي  
مُلڪ ۾ لي جاوي پڙيو؟ مهِي تو جنگ ۾ ماريجي جاشون، مهوري لڳائي  
هان مهورا پال مهون شون ڪوشيجي جاشي. ڪي مهوري شارو آي سُنو  
ڪونهي ڪه مهِي مصر مُلڪ ڏيسا پاڇا جائون؟ پڇي اونون هيڪي  
بيجي ني ڪهيو ڪه ائو آبي آڻو هيڪ اڳوڻ چوندون هان پاڇا مصر  
مُلڪ ڏيسا هالون. ايئي تي مُوسيٰ هان هارون سڄي اسرائيلي قوم آگهي  
پرميشور آگهي آڀرا شيش نمايا.




اُوئي تيم نونَ رو ڏيڪرو يشوع هانَ يُفنا رو ڏيڪرو ڪالبم جڪو اُوئي  
 مُلڪ ري جاچوسي ڪرڻ ڳيا هتام اُوئون آڀرا ڳايا ڦاڙيا. اُوئون شجِي  
 اسرائيلي قوم ني ڪهيو ڪم جڪي مُلڪ ري مهِي جاچوسي ڪرڻ ڳيا  
 هتام او تموم گهڻو سُنو مُلڪ هِي. جي پرميشورَ آڀون سون راضي هِي،  
 تو آڀون ني ضرور اُوئي مُلڪ ۾ لي جاشي هانَ او مُلڪ ڏيشي، جڪو  
 خوشحال هانَ آباد مُلڪ هِي. پڻ تي پرميشورَ ري خلاف بگاوت ني  
 ڪرو هانَ ني اُوئي مُلڪ ري منڪون سون پيئاجوم او منڪ آڀون آگهي  
 ڪين ڪونهي، پرميشورَ آڀون پيڙو هِي، همي تي ني پيئاجو.



اِيئي تي شجائي ڪيوڻ لاڳا ڪه اِيئون ني پتر هڻي ماري چوڙوم اوئي تيم  
 اوچتو پرميشور رو اُجالو شجي منڪون ري روبرو پرميشور ري مُلاقات آلي  
 تنبو ماڻي ڏيڪيجو. پرميشور موسي ني ڪهيو ڪه مهِي اِيئون آگهي ڪترا  
 پرچا بتايام تو پي اي مهاري عزت ڪونهي ڪرتا هان ڪتري توڻي اي  
 مهِي تي وشواس ڪونهي راڳي؟ هان ڪتري توڻي مهِي شون بگاوت  
 ڪرتا ريشي؟ هون اِيئون تي وبا ميلي اِيئون ني لاوارث ڪري چوڙين، پڻ  
 هون ٿي شون هيڪ اهڙي قوم نائين، جڪو اِيئون شون پي وديڪ طاقت  
 آلي قوم هوشي. موسي اسرائيلي قوم ري شارو ايشور ني پارت ڪري پراڻا  
 ڪي، تو پرميشور بلتي ڏيني ڪه مهِي تاري ڪيوڻ تي اِيئون ني معافي  
 ڏيني هي. پڻ مهني آپرو شونش، جڪي شون شجي ڌرتي ماڻي اُجالو

هووي هي۔ او منک آپري زندگي ۾ او مُلڪ ڪڏي پي ڪونهي ڏيکي،  
اُون مِصر مُلڪ هان رڻ پت ۾ مهارا پرچا هان ڪوم ڏينا هي، پچي پي  
اُون مهني هيڪ گهمرو نام پڻ ڏس گهمرا آزمايو هان مهاري بات  
ڪونهي مَني۔ جڪي مُلڪ رو مهني ايئون ري ٻاپ ڏاڏون شون واعدو  
ڪيو هتو ڪه او ڏئين، اوئي مُلڪ ۾ او ڪڏي ڪونهي جائي شگهي،  
جڪون مهني شون بگاوت ڪي هي۔ پڻ مهارو پونهو ڪالبم جڪو  
هڪ فرق منک هي، او پوري من شون مهاري لاري بي هي، اوئي ني  
هُون اوئي مُلڪ ۾ لي جائين، جڪي ۾ او جاچوسي ڪرڻ گيو هتو هان  
او مُلڪ اوئي ري اولادون ري ميراث هوشي۔



اِيئي ري كري اسرائيلي قوم چاليه شال رڻ پت ۾ رُلتا رهيا، اُونون رو هيڪ ڏن هيڪ شال ري برابر هتوم يعني جاچوسي ري تيم شون لي جتري توڻي شجي نسل مئي ڪونهي. همي رگو اُونون را ٻال واعدِي ڪيئوڙي ملڪ ۾ جاوڻ آلا هتا. اُوئي تيم ايشور اُونون ري مدد ڪي هان اُونون رو خيال راڪيو. ايشور هرور اُونون ني من نون رو آڪاشي ڏون ڏيتو رهيو هان ڏن رو باڏل هان رات رو باشدي ري ٿونپي شون اُونون ري اگووڻي ڪرتو رهيو.



پڇي اسرائيلي قوم حُور جبل شون قُزم شُموندر ري مارگ شون بئير هويا  
ڪه او اڏوم مُلڪ ري حد شون جاوڻ آئي مارگ شون بي- پڻ موٽي مارگ  
ري ڪري، اوئون صبر ڪرڻ ڦٽو ڪيئو- منڪ ايشور هان مُوسي ري خلاف  
بولڻ لاگا هان ڪيوڻ لاگا ڪم ”تي مهوني ڪيئون مصر مُلڪ شون  
ڪادي ايئي رڻ پت ۾ مرڻ ري سارو لي آيا هو؟ ايت نڪو ٻاڻي هي هان  
نڪو پوڻي؟ مهوني ايئي ڪني دنون شون نفرت آوي هي-“ پڇي  
پرميشور اوئون منڪون ۾ زهريلا ناگ ميليام اوئون ناگون اوئون ني ڏنگيام اوئون  
ري ڏنگڻ شون تموم گهڻا اسرائيلي مري ڪيا- پڇي منڪ مُوسي ڪيڏي آيا  
هان ڪهيو ڪه مهون ايشور هان تاري خلاف بات ڪري پاپ ڪيئو هي-

همي ٿي پرميشور شون پراٿنا ڪرو ڪه آي ناگ مهون شون الگا هووي۔

پڇي موسيٰ اوئون ري شارو پرميشور شون پراٿنا ڪي۔



پڇي پرميشور موسيٰ ني ڪهيو ڪم

”تو هيڪ ناگ نا هان اوئي ني هيڪي

لڪڙي ماڻي تونگم جڪو پي ناگ رو

ڏنگيوڙو اوئا جوشي، تو او ڪونهي مري۔“

ايئي ري ڪري موسيٰ پيتل رو هيڪ ناگ

ناهيو هان اوئي ني هيڪي لڪڙي ماڻي

تونگيوم پڇي جڏي پي ڪو ناگ ڪيني

ڏنگتوم تو او اوئي تونگيوڙي ناگ ڏيشا جوتوم

تو او ڪونهي مرتو۔



## ياد ڪرڻ ري سارو وچن

يُوحنا: 3:14-15

پريو يسوع ڪهيو ڪم، جهڙي نموني موسيٰ رڻ پت ۾ منڪون ني بچاوڻ  
ري سارو پيتل رو ناگ لڪڙي مائي لتڪائي اونچو ڪيو هتو، اوئيج  
نموني هون منس پتر پي ضرور اونچو ڪيو جائين ڪم جڪو پي مهِي  
تي وشواس راڳي، تو اوئي ني امر جيون ملي.

## سوال

سوال 1: سنت مُوسيٰ ڪترا منڪ هر قبيليٰ شون چُونڊيا؟

سوال 2: جڪو اُوئي مُلڪ ري جاچوسي ڪرڻ گيا هتام اُوئون ۾ ڏس

منڪون آئي ڪهڙي خبر سُڻائي؟

سوال 3: يشوع هان ڪالب جڪو اُوئي مُلڪ ري جاچوسي

ڪرڻ گيا هتام اُوئون اسرائيليون ني ڪي ڪهيو؟

سوال 4: اسرائيلي قوم رڻ پت ۾ رُلتا رهيا هان اُوئي مُلڪ ۾

ڪونهي جائي شگهيا اِيئي بات شون مهِي ڪي شڪي شگهون

هون ايشور ني ڪي بات تي ريش آئي؟

سوال 5: جڏي اسرائيلي ايشور هان مُوسيٰ ري خلاف پوليام تو ايشور

ريش ۾ ڪهڙي آفت ميلي؟

سوال 6: ايشور مُوسيٰ ري وسيلي اُوئون ني بچاوڻ ري شارو ڪهڙو طريقو

ڪيو؟

سوال 7: پريو يسوع ناگ آئي ڪهڙي شون ڪيڪر سمجهايو؟

# سنت مُوسيٰ رو جاچوس ميلٹ

## چاپيوڙا بيجا ڪتاب:

- جگت ري شروعات ❖
- پاپ ري شروعات ❖
- سنت نُوح ❖
- ايشور رو شاچو شيواداري ❖
- ايشور رو ابراهيم ني آزماوڙ ❖
- يوسف ري ڪهاڻي ❖
- يوسف ري پايون شون مُلاقات ❖
- ايشور رو آپري منڪون ني آزادي ڏيوڙ ❖
- پرميشور رو آپري منڪون ري اگووڙي ڪرڙ ❖
- سنت مُوسيٰ رو جاچوس ميلٹ ❖

**Southern Marwari Literature Translation Project**

مارواڙي لٽريچر ٽرانسليشن پروجيڪٽ